

औषधे, तद्अनुषंगीक उपभोग्य वस्तू व
वैद्यकीय उपकरणे या बाबींची खरेदी
हाफकिन बायो-फार्मास्युटीकल्स कॉर्पोरेशन
लि. मार्फत करण्याबाबत

**महाराष्ट्र शासन
सार्वजनिक आरोग्य विभाग**

शासन निर्णय क्रमांक: खरेदी-२०१६/प्र.क्र.२४०/आरोग्य-८

नविन मंत्रालय, गोकुळदास तेजपाल रुग्णालय कंपाउंड,

कॉम्प्लेक्स बिल्डींग, १० वा मजला, मुंबई ४००००९

दिनांक: २६ जुलै, २०१७

वाचा:- १) शासन निर्णय, उद्योग, उर्जा व कामगार विभाग, क्रमांक भांखस-२०१४/प्र.क्र.८२/भाग-III /

उद्योग-४, दिनांक ०१.१२.२०१६

२) शासन निर्णय, वैद्यकीय शिक्षण व औषधी द्रव्ये विभाग, क्रमांक वैशिर्वि-२०१७/प्र.क्र.६१/प्रशा-२,

दिनांक १७.०४.२०१७

३) शासन निर्णय, सार्वजनिक आरोग्य विभाग, क्रमांक खरेदी-२०१६/प्र.क्र.२४०/आरोग्य-८,

दिनांक १५.०६.२०१७

प्रस्तावना :-

सार्वजनिक आरोग्य विभागाच्या अधिनस्त रुग्णालये/आरोग्य संस्था यांच्यासाठी औषधे, उपकरणे व साधनसामुग्री यांची खरेदी सार्वजनिक आरोग्य विभागामार्फत करण्यात येते. वैद्यकीय शिक्षण व औषधी द्रव्ये विभागांतर्गत वैद्यकीय महाविद्यालये व संलग्न रुग्णालये यांच्यासाठी औषधे, उपकरणे व साधनसामुग्री यांची खरेदी वैद्यकीय शिक्षण व औषधी द्रव्ये विभागामार्फत करण्यात येते. तसेच स्थानिक स्वराज्य संस्थांच्या अधिनस्त वैद्यकीय महाविद्यालये व रुग्णालये यांच्यासाठी औषधे, उपकरणे व साधनसामुग्री यांची खरेदी स्थानिक स्वराज्य संस्थांकडून करण्यात येते. याव्यतिरिक्त अन्य काही विभागांकडून देखील औषधे, उपकरणे व साधनसामुग्री यांची खरेदी करण्यात येते. अशाप्रकारे वेगवेगळ्या विभागांकडून खरेदी करण्यात येणाऱ्या एकाच प्रकारच्या औषधे, उपकरणे व साधन सामुग्रीच्या दरामध्ये व मानकांमध्ये (Specification) तफावत असल्याचे निदर्शनास आले आहे. तसेच राज्याच्या विविध यंत्रणा वेगवेगळ्या पद्धतीने, स्वतंत्रपणे एकत्रित ठोक प्रमाणात खरेदी करित नसल्याने घटीत दराचे लाभ त्यांना प्राप्त होत नाही आणि खरेदीमध्ये एकसूत्रता आढळून येत नाही.

सबब, सदर खरेदीतील (दरामध्ये व मानकांमधील) तफावत दूर करुन एकसूत्रता आणण्यासाठी औषधे, तद्अनुषंगीक उपभोग्य वस्तू व वैद्यकीय उपकरणे यांची ठोक एकत्रितपणे खरेदी हाफकिन बायो-फार्मास्युटीकल्स कॉर्पोरेशन लि. यांच्यामार्फत करण्याची बाब शासनाच्या विचाराधीन होती.

शासन निर्णय-

सार्वजनिक आरोग्य विभाग, वैद्यकीय शिक्षण व औषधी द्रव्ये विभाग व स्थानिक स्वराज्य संस्था यांच्या अधिपत्याखालील आरोग्य संस्थांसाठी लागणाऱ्या औषधे, तद्अनुषंगीक उपभोग्य वस्तू व वैद्यकीय उपकरणे इत्यादी बाबींची खरेदी व वितरण हाफकिन बायो-फार्मास्युटीकल्स कॉर्पोरेशन लि. यांच्यामार्फत करण्यात येईल.

२. सार्वजनिक आरोग्य विभाग, वैद्यकीय शिक्षण व औषधी द्रव्ये विभाग व शासनाचे अन्य विभागाच्या अधिपत्याखालील आरोग्य संस्थांसाठी लागणाऱ्या औषधे, तद्अनुषंगीक उपभोग्य वस्तू व वैद्यकीय उपकरणांची खरेदी हाफकिन बायो-फार्मास्युटीकल्स कॉर्पोरेशन लि. यांच्याकडून करणे बंधनकारक राहिल. तसेच स्थानिक स्वराज्य संस्थांच्या अधिपत्याखालील आरोग्य संस्थांना लागणाऱ्या औषधे, तद्अनुषंगीक उपभोग्य वस्तू व वैद्यकीय उपकरणे इत्यादी बाबींची खरेदी हाफकिन बायो-फार्मास्युटीकल्स कॉर्पोरेशन लि. यांच्याकडून करावयाची असल्यास त्या विभागांना तशी मुभा राहिल.

३. सदर खरेदी प्रक्रिया राबविण्यासाठी हाफकिन बायो-फार्मास्युटीकल्स कॉर्पोरेशन लि. अंतर्गत खालील तक्त्यात नमूद केल्याप्रमाणे स्वतंत्र खरेदी कक्ष स्थापन करण्यात येत आहे. सदरहू खरेदी कक्ष खरेदी प्रक्रिया राबविण्यासाठी अभिकरण (Agency) म्हणून काम करेल.

सदर खरेदी कक्षावर संपूर्ण नियंत्रण व्यवस्थापकीय संचालक, हाफकिन बायो-फार्मास्युटीकल्स कॉर्पोरेशन लि. यांचे राहिल.

अ.क्र.	पदनाम	पदसंख्या	नियुक्तीचे स्वरूप
१	जनरल मॅनेजर (I and II) (Procurement & Administration)	०१ ०१	I) आरोग्य सेवा संचालनालयातील सहसंचालक II) वैद्यकीय शिक्षण व औषधी द्रव्ये संचालनालयातील सहसंचालक
२	मॅनेजर (Accounts)	०१	सहायक संचालक, महाराष्ट्र वित्त व लेखा सेवा दर्जाचा अधिकारी
३	मॅनेजर (Medicine)	०१	आरोग्य सेवा संचालनालय किंवा वैद्यकीय शिक्षण व

अ.क्र.	पदनाम	पदसंख्या	नियुक्तीचे स्वरूप
			संशोधन संचालनालयातील सहायक संचालक
४	मॅनेजर (Equipment)	०१	आरोग्य सेवा संचालनालय किंवा वैद्यकीय शिक्षण व संशोधन संचालनालयातील सहायक संचालक
५	क्वालिटी कंट्रोल ऑफिसर (Medicine)	०१	आरोग्य सेवा संचालनालय किंवा वैद्यकीय शिक्षण व संशोधन संचालनालयातील वरिष्ठ औषध निर्माण अधिकारी
६	क्वालिटी कंट्रोल ऑफिसर (Equipment) (I & II)	०१ ०१	I) आरोग्य सेवा संचालनालयातील बायोमेडिकल इंजिनिअर II) वैद्यकीय शिक्षण व औषधी द्रव्ये संचालनालयाचा समकक्ष अधिकारी
७	दक्षता अधिकारी (Vigilance Officer)	०१	विशेष पोलिस महानिरीक्षक अधिकारी (I.G.) दर्जाच्या खाली नसेल असे कार्यरत किंवा निवृत्त अधिकारी
८	कार्यालय अधिक्षक	०१	आरोग्य सेवा संचालनालय किंवा वैद्यकीय शिक्षण व संशोधन संचालनालयातील कार्यालय अधिक्षक
९	लिपीक	०२	आरोग्य सेवा संचालनालय किंवा वैद्यकीय शिक्षण व संशोधन संचालनालयातील वरिष्ठ लिपीक
१०	आयटी कन्सल्टन्ट	०१	आरोग्य सेवा संचालनालय किंवा वैद्यकीय शिक्षण व संशोधन संचालनालयात सध्या कंत्राटी तत्वावर असलेल्या कर्मचाऱ्यांपैकी
११	आयटी इंजिनिअर	०१	आरोग्य सेवा संचालनालय किंवा वैद्यकीय शिक्षण व संशोधन संचालनालयात सध्या कंत्राटी तत्वावर असलेल्या कर्मचाऱ्यांपैकी
१२	प्रोक्युरमेंट ऑफिसर (फार्मासिस्ट)	०५	आरोग्य सेवा संचालनालय किंवा वैद्यकीय शिक्षण व संशोधन संचालनालयात सध्या कंत्राटी तत्वावर असलेल्या कर्मचाऱ्यांपैकी (बी.फार्मसी / एम.फार्मसी)
१३	डेटा एंन्ट्री ऑपरेटर	०५	आरोग्य सेवा संचालनालय किंवा वैद्यकीय शिक्षण व संशोधन संचालनालयात सध्या कंत्राटी तत्वावर असलेल्या कर्मचाऱ्यांपैकी
१४	शिपाई	०५	आरोग्य सेवा संचालनालय किंवा वैद्यकीय शिक्षण व संशोधन संचालनालयात सध्या कंत्राटी तत्वावर असलेल्या कर्मचाऱ्यांपैकी

हाफकिन बायो-फार्मास्युटीकल्स कॉर्पोरेशन लि. अंतर्गत स्थापन करावयाच्या स्वतंत्र खरेदी कक्षासाठी आरोग्य सेवा संचालनालय आणि वैद्यकीय शिक्षण व संशोधन संचालनालय येथे सद्यस्थितीत

अस्तित्वात असलेल्या खरेदी कक्षातील अधिकारी/कर्मचारी यांच्या सेवा हाफकिन बायो-फार्मास्युटीकल्स कॉर्पोरेशन लि. कडे वर्ग करण्यात याव्यात.

अशाप्रकारे अधिकारी/ कर्मचारी यांच्या सेवा हाफकिन बायो-फार्मास्युटीकल्स कॉर्पोरेशन लि. कडे वर्ग करण्यात आल्या तरी सदर अधिकारी/कर्मचारी यांचे वेतन व भत्ते त्यांच्या मूळ विभागाकडून म्हणजेच आरोग्य सेवा संचालनालयाकडून आणि वैद्यकीय शिक्षण व संशोधन संचालनालयाकडून अदा करण्यात यावेत.

तसेच सदर अधिकारी/कर्मचारी यांच्या सेवाविषयक बाबी त्यांच्या मूळ विभागाकडून म्हणजेच आरोग्य सेवा संचालनालयाकडून आणि वैद्यकीय शिक्षण व संशोधन संचालनालयाकडून हाताळण्यात येतील. तथापि, सदर अधिकारी/कर्मचारी यांचे गोपनीय अहवाल लिहिण्याचे अधिकार व्यवस्थापकीय संचालक, हाफकिन बायो-फार्मास्युटीकल्स कॉर्पोरेशन लि. यांना असतील.

४. खरेदी प्रक्रिया :-

- अ) संपूर्ण खरेदी प्रक्रिया उद्योग विभागाच्या दिनांक ३१.१२.२०१६ च्या खरेदी धोरणानुसार व शासनाने खरेदी संदर्भात वेळोवेळी विहीत केलेल्या प्रचलित कार्यपद्धतीनुसार व खरेदी विषयक संबंधित नियमातील तरतुदीनुसार राबविण्यात यावी.
- आ) आरोग्य सेवा संचालनालय आणि वैद्यकीय शिक्षण व संशोधन संचालनालय यांना संबंधित आर्थिक वर्षात आवश्यक असलेल्या औषधे, तद्‌अनुषंगीक उपभोग्य वस्तू व वैद्यकीय उपकरणे यांची मागणी त्यांनी संबंधित आर्थिक वर्षाच्या सुरुवातीस हाफकिन बायो-फार्मास्युटीकल्स कॉर्पोरेशन लि. कडे नोंदविणे आवश्यक राहिल.
- इ) औषधाची मागणी निश्चित करण्याची प्रक्रिया ही संगणकीकृत व वेब बेस्ड असणे गरजेचे आहे. सदर माहिती व ई-औषधी संगणक प्रणालीतील औषधांचा साठा यावरून नेमकी मागणी निश्चित करण्यात येईल. औषधांची मागणी निश्चित करताना अन्य महत्वाचा संगणकीकृत डेटाबेस जसे, माता व बाल आरोग्याचे “आर.सी. एच.” पोर्टल, असंसर्गजन्य रोग, क्षयरोग , मलेरिया, जलजन्य व कीटकजन्य आजार, यांची संगणकीकृत डेटाबेसची माहिती ई-औषधीशी संलग्न करण्यात यावी.
- ई) तथापि, साथीचे संसर्गजन्य रोगांचा प्रादुर्भाव झाल्यास आकस्मिक औषध व तद्‌अनुषंगीक उपभोग्य वस्तूंची खरेदी संबंधित विभागाने त्यांचे खरेदीबाबतच्या प्रचलित कार्यपद्धतीनुसार करता येईल.

- उ) उपभोक्ता विभागास या प्रयोजनार्थ प्राप्त निधीच्या १०% पर्यंत निधी स्थानिक खरेदीसाठी राखुन ठेवता येईल. तसेच ज्या विभागांमध्ये ई-औषधी वा तत्सम प्रणाली सध्या राबविली जात नाही त्यांनी येत्या तीन महिन्यांत सदर प्रणाली कार्यान्वित करण्यात येईल, याची दक्षता घ्यावी.
- ऊ) संबंधित आर्थिक वर्षात करावयाच्या प्रस्तावित खरेदीस प्रशासकीय मान्यता प्राप्त करण्याची जबाबदारी संबंधित विभागांची राहिल. अभिकरणामार्फत सदरहू खरेदी संबंधित विभागाकडून उपलब्ध केलेल्या निधीच्या मर्यादेतच करण्यात येईल.
- ऋ) संबंधित विभाग, स्थानिक स्वराज्य संस्थानी खरेदी कक्षाकडे नोंदविलेल्या औषधे, तद्अनुषंगीक उपभोग्य वस्तू व वैद्यकीय उपकरणांची खरेदी प्रक्रिया राबविण्याचे तसेच सदर खरेदीस मंजुरी देण्याचे संपूर्ण अधिकार व्यवस्थापकीय संचालक, हाफकिन बायो-फार्मास्युटीकल्स कॉर्पोरेशन लि. यांना असतील.

५. सेवा शुल्क :-

- i) खरेदी प्रक्रिया राबविताना होणारा सर्वसाधारण खर्च भागविण्यासाठी, निविदा प्रक्रियेअंती यशस्वी पुरवठाधारकाकडून खरेदी किंमतीच्या दीड टक्के रक्कम सेवा शुल्क म्हणून घेण्यात यावे.
- ii) सदरहू सेवा शुल्क व्यवस्थापकीय संचालक, हाफकिन बायो-फार्मास्युटीकल्स कॉर्पोरेशन लि. यांच्या नावे खरेदी प्रयोजनाकरिता राष्ट्रीयकृत बँकेत स्वतंत्र बँक खात्यात शासनाने विहित केलेल्या प्रचलित कार्यपद्धतीनुसार जमा केले जाईल.
- iii) सदर जमा सेवा शुल्कातून खरेदी प्रक्रियेसाठी खालील बाबींवर होणारा खर्च भागविण्यात यावा -
- निविदा जाहिरात प्रसिध्द करणे
 - तज्ञांचे मानधन व प्रवास खर्च यावरील खर्च
 - नमूना तपासणीसाठी होणारा खर्च
 - पुरवठापूर्व तपासणीसाठी होणारा खर्च
 - खरेदी कक्षासाठी होणारा किरकोळ कार्यालयीन खर्च
 - खरेदी प्रक्रियेशी संबंधित इतर तत्सम खर्च
- iv) सदर जमा/खर्च रकमेचा वार्षिक ताळेबंद व्यवस्थापकीय संचालक, हाफकिन बायो-फार्मास्युटीकल्स कॉर्पोरेशन लि. यांनी हाफकिन बायो-फार्मास्युटीकल्स कॉर्पोरेशन लि. च्या संचालक मंडळाच्या बैठकीत सादर करणे आवश्यक राहिल.

v) जमा खर्चाचे वार्षिक अहवाल सदर महामंडळ शासनामार्फत प्रत्येक वर्षाच्या अर्थसंकल्पीय अधिवेशनात विधान मंडळाच्या पटलावर ठेवेल.

६. सदर अभिकरण आर्थिकदृष्ट्या स्वायत्त रहावे यासाठी, उपभोक्ता विभागास औषधे, तद्अनुषंगीक उपभोग्य वस्तू व वैद्यकीय उपकरणे आदी उद्दिष्टांखाली अर्थसंकल्पित झालेला निधी हाफकीन बायो-फार्मास्युटीकल्स कॉर्पोरेशन लिमिटेड यांना आर्थिक वर्षाचे सुरुवातीस वर्ग करण्यात येईल. सदर निधी संचालक, हाफकीन बायो-फार्मास्युटीकल्स कॉर्पोरेशन लि. यांच्या नावे राष्ट्रीयकृत बँकेत उघडण्यात आलेल्या स्वतंत्र बँक खात्यामध्ये याच प्रयोजनासाठी जमा करण्यात यावा. निविदा प्रक्रियेअंती यशस्वी निविदाधारकास पुरवठा आदेश देण्याची कार्यवाही हाफकीन बायो-फार्मास्युटीकल्स कॉर्पोरेशन लिमिटेड यांच्याकडून करण्यात येईल. तसेच पुरवठा आदेशानुसार पुरवठा झाल्यानंतर संबंधित पुरवठादाराचे देयक अदा करण्याची कार्यवाही, सदर पुरवठा विहित निकषानुसार झाला आहे याची खात्री करून, हाफकीन बायो-फार्मास्युटीकल्स लिमिटेड यांचेकडून करण्यात येईल. ही सर्व प्रक्रिया ई-औषधी या संगणक प्रणालीतून करण्यात येईल.

७. हाफकीन बायो-फार्मास्युटीकल्स कॉर्पोरेशन लिमिटेड मधील खरेदी कक्ष दिनांक १५ ऑगस्ट, २०१७ पासून कार्यान्वित करण्यात येत आहे. औषधे, तद्अनुषंगीक उपभोग्य वस्तू (Consumables) व वैद्यकीय उपकरणे व्यतिरिक्त संबंधित विभागास आवश्यक असणारी उर्वरित सर्व खरेदी (उदा. कार्यालयीन साधनसामुग्री, ॲम्बुलेन्स व इतर) संबंधित विभाग शासनाच्या प्रचलित खरेदी धोरणानुसार त्या त्या विभागातील खरेदी समितीमार्फत करेल.

८. सदर शासन निर्णय वित्त विभागाने त्यांच्या अनौपचारिक संदर्भ क्रमांक १७०/व्यय-१३, दिनांक ०६.०५.२०१७ अन्वये दिलेल्या सहमतीस अनुसरून तसेच वैद्यकीय शिक्षण व औषधी द्रव्ये विभागाने महिला व बाल विकास विभाग, नगर विकास विभाग व सामाजिक न्याय विभाग दिलेल्या सहमतीस अनुसरून निर्गमित करण्यात येत आहे.

९. सदर आदेश दिनांक १५ ऑगस्ट, २०१७ पासून अमलात येतील.

१०. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७२६१२३५०५१०१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व.मुं.भरोसे)
उप सचिव, महाराष्ट्र शासन

प्रत,

- १) मा. मुख्यमंत्री महोदय यांचे प्रधान सचिव
- २) मा. मुख्य सचिव यांचे उपसचिव
- ३) मा. मंत्री (वित्त) यांचे खाजगी सचिव
- ४) मा. मंत्री (सार्वजनिक आरोग्य विभाग) यांचे खाजगी सचिव
- ५) मा. मंत्री (वैद्यकीय शिक्षण विभाग) यांचे खाजगी सचिव
- ६) मा. मंत्री (अन्न आणि औषध प्रशासन) यांचे खाजगी सचिव
- ७) मा. राज्यमंत्री (सार्वजनिक आरोग्य विभाग) यांचे खाजगी सचिव
- ८) विराधी पक्ष नेता, विधान मंडळ सचिवालय
- ९) अपर मुख्य सचिव (वित्त विभाग) यांचे स्वीय सहायक
- १०) अपर मुख्य सचिव (सा.आ. व कु.क.) यांचे स्वीय सहायक
- ११) अपर मुख्य सचिव (नियोजन विभाग) यांचे स्वीय सहायक
- १२) प्रधान सचिव (नगर विकास विभाग) यांचे स्वीय सहायक
- १३) प्रधान सचिव (अन्न, नागरी पुरवठा व ग्राहक संरक्षण विभाग) यांचे स्वीय सहायक
- १४) प्रधान सचिव (उद्योग विभाग) यांचे स्वीय सहायक
- १५) प्रधान सचिव (शालेय शिक्षण आणि क्रीडा विभाग) यांचे स्वीय सहायक
- १६) प्रधान सचिव व विधि परामर्शी (विधि व न्याय विभाग) यांचे स्वीय सहायक
- १७) सचिव (वैद्यकीय शिक्षण व औषधी द्रव्ये विभाग) यांचे स्वीय सहायक
- १८) सचिव (महिला व बाल विकास विभाग) यांचे स्वीय सहायक
- १९) सचिव (आदिवासी विकास विभाग) यांचे स्वीय सहायक
- २०) सर्व मंत्रालयीन विभाग
- २१) सचिव, विधान मंडळ सचिवालय

- २२) महालेखापाल, महाराष्ट्र-१ (लेखापरिक्षा/लेखा अनुज्ञेयता), मुंबई
- २३) महालेखापाल, महाराष्ट्र-२ (लेखापरिक्षा/लेखा अनुज्ञेयता), नागपूर
- २४) अधिदान व लेखा अधिकारी, मुंबई
- २५) निवासी लेखा परिक्षा अधिकारी, मुंबई
- २६) सर्व जिल्हा कोषागार अधिकारी
- २७) आयुक्त आरोग्य सेवा तथा अभियान संचालक, राष्ट्रीय आरोग्य अभियान, मुंबई
- २८) व्यवस्थापकीय संचालक, हाफकिन बायो-फार्मास्युटीकल्स कॉर्पोरेशन लि., परेल, मुंबई
- २९) आयुक्त, राज्य कामगार विमा योजना, परेल, मुंबई
- ३०) आयुक्त, अन्न व औषधी द्रव्ये प्रशासन, मुंबई
- ३१) प्रकल्प संचालक, महाराष्ट्र एड्स नियंत्रण संस्था, मुंबई
- ३२) आयुक्त (विकास), उद्योग संचालनालय, मुंबई
- ३३) श्री.प्रविण दीक्षित, सेवानिवृत्त पोलीस महासंचालक, महाराष्ट्र राज्य
- ३४) संचालक, लेखा व कोषागारे, मुंबई
- ३५) संचालक, आरोग्य सेवा, आरोग्य सेवा संचालनालय, मुंबई.
- ३६) संचालक, वैद्यकीय शिक्षण व संशोधन संचालनालय, मुंबई
- ३७) संचालक, आयुष संचालनालय, मुंबई
- ३८) उपसचिव, वैद्यकीय शिक्षण व औषधी द्रव्ये विभाग, मंत्रालय, मुंबई
- ३९) अतिरिक्त संचालक, आरोग्य सेवा (सर्व)
- ४०) सहसंचालक, आरोग्य सेवा (सर्व)
- ४१) उपसंचालक, आरोग्य सेवा (सर्व)
- ४२) निवडनस्ती